



सत्यमेव जयते

भारत का राजपत्र

The Gazette of India

இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनुभाग 1

Part XV Section 1

பகுதி XV பிரிவு 1

प्राधिकार से प्रकाशित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, गुरुवार, 21 दिसंबर, 2017/1939 शक

New Delhi, Thursday, 21th December, 2017/1939 Saka

புது தில்லி, வியாழக்கிழமை, 21 டிசம்பர், 2017/1939 சக

Ministry of Law and Justice

(Legislative Department)

New Delhi

சட்டம் மற்றும் நீதி அமைச்சகம்

(சட்டமியற்றுத் துறை)

புது தில்லி

The Translation in Tamil of The Carriage by Road Act, 2007 (41 of 2007), The Unorganised workers' Social Security Act, 2008 (33 of 2008), and The South Asian University Act, 2008 (8 of 2009) are here by published under the authority of the President and shall be deemed to be the authoritative Texts thereof in Tamil under clause (a) of section 2 of The Authoritative Texts (Central Laws) Act, 1973 (50 of 1973).

2007 ஆம் ஆண்டு சாலை வழி சரக்கூர்திச் சட்டம், (41/2007), 2008 ஆம் ஆண்டு அமைப்புசாராத் தொழிலாளர்கள் சமூகப் பாதுகாப்புச் சட்டம், (33/2008), மற்றும் 2008 ஆம் ஆண்டு தெற்காசிய பல்கலைக்கழகச் சட்டம் (8/2009) ஆகியவற்றின் தமிழ் மொழிபெயர்ப்பு, குடியரசுத்தலைவரின் அதிகாரத்தின்படி இதன் மூலம் வெளியிடப்படுகின்றன. அதிகாரஉரிமைப்படியான வாசகங்கள் (மையச் சட்டங்கள்) சட்டம், 1973 (50/1973) இன் பிரிவு 2 இன் கூறு (அ) இன்படி இவையே தமிழில் அதிகாரஉரிமைப்படியான வாசகங்களாகக் கொள்ளப்படுதல் வேண்டும்.

2008 ஆம் ஆண்டு தெற்காசிய பல்கலைக்கழகச் சட்டம்

(சட்ட எண் 8/2009)

[2009, ஜனவரி 11]

தெற்காசிய பல்கலைக்கழகத்தை நிறுவுவதற்கான உடன்பாட்டிற்கும், அதனுடன் தொடர்புடைய அல்லது அதற்குச் சார்வுறுவான பொருட்பாடுகளுக்கும் செல்திறப்படுத்துவதற்கான ஒரு சட்டம்.

தெற்காசிய பல்கலைக்கழகத்தை நிறுவுவதற்காக 2007, ஏப்ரல் 4 ஆம் நாளன்று மண்டல ஒத்துழைப்பிற்கான தெற்காசிய கழகத்தின் (ம.ஓ.தெ.க.) (SAARC) உறுப்பினராக உள்ள நாடுகளின் அந்தந்த அரசுகளின் சார்பாக உடன்பாடு கையொப்பமிடப்பட்டிருப்பதாலும்;

பல்கலைக்கழகத்தின் முதன்மை வளாகம் இந்தியாவில் இருத்தல் வேண்டும் என மேற்சொன்ன உடன்பாட்டின் 1 ஆம் உறுப்பு வகை செய்திருப்பதாலும்; ஆகையால் மேற்சொன்ன உடன்பாட்டிற்குச் செல்திறப்படுத்துவதற்கான வகையங்களைச் செய்வது உகந்ததாக இருப்பதாலும்;

இது, இந்தியக் குடியரசின் ஐம்பத்து ஒன்பதாம் ஆண்டில் நாடாளுமன்றத்தால் பின்வருமாறு சட்டம் இயற்றப்படுவதாகுக்:-

குறுந்தலைப்பு,
அளவுகை
மற்றும்
தொடக்கம்.

1. (1) இந்தச் சட்டம், 2008 ஆம் ஆண்டு தெற்காசிய பல்கலைக்கழகச் சட்டம் என்று வழங்கப்பெறும்.

(2) இது, இந்தியா முழுவதையும் மற்றும் ம.ஓ.தெ.க. மண்டலத்தில் இந்தியாவிற்கு வெளியே நிறுவப்பட்ட வளாகங்களையும் மையங்களையும் அளாவி நிற்கும்.

(3) இது, மையஅரசு, அதிகாரமுறை அரசிதழில் அறிவிக்கை வாயிலாகக் குறித்திடலாகும் தேதியன்று செல்லாற்றல் பெறும் மற்றும் இந்தச் சட்டத்தின் வெவ்வேறு வகையங்களுக்காக வெவ்வேறு தேதிகள் குறித்திடப்படலாம்.

பொருள்
வரையறைகள்.

2. இந்தச் சட்டத்தில், தறுவாயின் தேவை வேறானாலன்றி,-

(அ) “கல்விசார் நிலைக்குழு” என்பது, பல்கலைக்கழகத்தின் கல்விசார் நிலைக்குழு என்று பொருள்படும்;

(ஆ) “கல்விசார் பணியாளர்தொகுதி” என்பது, இயற்றுச்சட்டங்களால் கல்விசார் பணியாளர்தொகுதியாகப் பெயர் குறித்து அமர்த்தப்பட்ட பணியாளர்தொகுதியின் வகையினர் என்று பொருள்படும்;

(இ) “உடன்பாடு” என்பது, தெற்காசிய பல்கலைக்கழகத்தை நிறுவுவதற்கான உடன்பாடு என்று பொருள்படும்;

(ஈ) “துணை விதிகள்” என்பது, பல்கலைக்கழகத்தின் துணை விதிகள் என்று பொருள்படும்;

(உ) “மையம்” என்பது, பல்கலைக்கழகத்தின், அல்லது கற்பித்தல், கலந்தாய்வு, ஆராய்ச்சி ஆகியவற்றிற்கான வசதிகளை அளிக்கிற ஒரு பல்கலைக்கழக நிறுவனத்தின் ஓர் அலகு என்று பொருள்படும் மற்றும் ஒரு மண்டல மையத்தையும் உள்ளடக்கும்;

(ஊ) “பணியாளர்” என்பது, பல்கலைக்கழகத்தால் அமர்த்தப்பட்ட நபர் எவரும், என்று பொருள்படும் மற்றும் பல்கலைக்கழகத்தின் ஆசிரியர்களையும் பிற பணியாளர் தொகுதியினையும், உள்ளடக்கும்;

(எ) “செயலாட்சி மன்றம்” என்பது, பல்கலைக்கழகத்தின் செயலாட்சி மன்றம் என்று பொருள்படும்;

(ஏ) “புலம்” என்பது, பல்கலைக்கழகத்தின் புலம் என்று பொருள்படும்;

(ஐ) “ஆட்சிக் குழு” என்பது, 6 ஆம் பிரிவின்படி அமைத்துருவாக்கப்பட்ட பல்கலைக்கழகத்தின் ஆட்சிக் குழு ஒன்று என்று பொருள்படும்;

(ஓ) “பொதுஅறை” என்பது, பல்கலைக்கழக மாணவர்களுக்காக, அதனால் வழங்கப்பட்ட, பேணப்பட்ட, அல்லது அங்கீகரிக்கப்பட்ட, எந்தப் பெயரிலும் அழைக்கப்படும் தங்குமிடத்தின் ஓர் அலகு என்று பொருள்படும்;

(ஐ) “வரவேற்பளிக்கும் நாடு” என்பது, இந்தியக் குடியரசு என்று பொருள்படும்;

(ஐஎ) “வரவேற்பளிக்கும் அரசு” என்பது, வரவேற்பளிக்கும் நாட்டின் அரசு என்று பொருள்படும்;

(க) “உறுப்பு நாடுகள்” என்பது, ம.ஓ.தெ.க உறுப்பு நாடுகள் என்று பொருள்படும்;

(ங) “வகுத்துரைக்கப்பட்ட” என்பது, இயற்றுச்சட்டங்களால், ஒழுங்குறுத்தும்விதிகளால் அல்லது துணை விதிகளால் வகுத்துரைக்கப்பட்ட என்று பொருள்படும்;

(ச) “தலைவர்” என்பது, 12 ஆம் பிரிவின்படி அமர்த்தப்பட்ட பல்கலைக்கழகத்தின் தலைவர் என்று பொருள்படும்;

(சு) “திட்ட அலுவலகம்” என்பது, பல்கலைக்கழகத்தின் முதன்மை வளாகத்தை நிறுவுவதற்குத் தேவையான பணிகளை நிறைவேற்றும் நோக்கத்திற்காக ஏற்படுத்தப்பட்ட திட்ட அலுவலகம் என்று பொருள்படும்;

(ட) “அங்கீகரிக்கப்பட்ட நிறுவனம்” என்பது, பல்கலைக்கழகத்தால் பேணப்படும் அல்லது அங்கீகரிக்கப்படும் அல்லது அதனுடன் இணைந்திருக்கும் உயர் கல்விக்கான ஒரு நிறுவனம் என்று பொருள்படும்;

(ண) “மண்டல மையம்” என்பது, ம.ஓ.தெ.க. மண்டலத்தின் இடம் எதிலும், அத்தகைய மண்டலத்திலுள்ள அல்லது மையங்களில் பணியினை ஒருங்கிணைத்து மேற்பார்வையிடும் நோக்கத்திற்காகவும், ஆட்சிக் குழுவால் அத்தகைய மையத்திற்கு அளிக்கப்படலாகும் செயற்பணிகளைப் புரிவதற்காகவும் அந்த மண்டலத்தின் எந்த இடத்திலும் பல்கலைக்கழகத்தால் நிறுவப்படும் அல்லது பேணப்படும் ஒரு மையம் என்று பொருள்படும்;

(த) “ஒழுங்குறுத்தும்விதிகள்” என்பது, பல்கலைக்கழகத்தின் ஒழுங்குறுத்தும்விதிகள் என்று பொருள்படும்;

(ந) “ம.ஓ.தெ.க.” என்பது, 1985, டிசம்பர் எட்டாம் நாளன்று கையொப்பமிடப்பட்ட மண்டல ஒத்துழைப்பிற்கான, தெற்காசியக் கழகத்தின் உரிமை ஆவணத்தால் நிறுவப்பட்ட மண்டல ஒத்துழைப்பிற்கான தெற்காசியக் கழகம் என்று அறியப்படுகிற ஒரு நிறுவனம் என்று பொருள்படும்;

(ப) “ம.ஓ.தெ.க மண்டலம்” என்பது, உறுப்பு நாடுகளின் ஆட்சி நிலவரைகளை உள்ளடக்கிய மண்டலம் என்று பொருள்படும்;

(ம) “இணைப்புப்பட்டியல்” என்பது, இந்தச் சட்டத்தின் இணைப்புப்பட்டியல் என்று பொருள்படும்;

(ய) “இயற்றுச்சட்டங்கள்” என்பது, பல்கலைக் கழகத்தின் இயற்றுச்சட்டங்கள் என்று பொருள்படும்;

(ர) “ஆசிரியர்” என்பது, பல்கலைக்கழகத்தில் கற்பிப்பதற்காக அல்லது பல்கலைக்கழகத்தின் பாடவகைப் பயிலாறுகள் எதனையும் தொடர்வதற்காக மாணவர்களுக்கு வழிகாட்டுவதற்காக பல்கலைக்கழகத்தால் அமர்த்தப்பட்ட அல்லது அங்கீகரிக்கப்பட்ட பல்கலைக்கழகத்தின் பேராசிரியர், இணைப்பேராசிரியர், விரிவுரையாளர் மற்றும் ஆராய்ச்சி பணியாளர்தொகுதி என்று பொருள்படும்; மற்றும்

(ல) “பல்கலைக்கழகம்” என்பது, 4ஆம் பிரிவின்படி ஒருங்கிணைத்தமைக்கப்பட்ட தெற்காசிய பல்கலைக்கழகம் என்று பொருள்படும்.

3. பிற சட்டம் எதிலும் முரணாக என்ன அடங்கியிருந்தபோதிலும், இணைப்புப்பட்டியலில் விவரிக்கப்பட்ட உடன்பாட்டின் வகையங்கள், இந்தியாவில் சட்டத்தின் செல்லாற்றலைக் கொண்டிருக்கும்.

உடன்பாட்டிற்கான வகையங்கள் சட்டத்தின் செல்லாற்றலைக் கொண்டிருக்கும்.

தெற்காசிய
பல்கலைக்
கழகத்தை
ஒருங்கிணைத்
தமைத்தல்.

4. (1) மைய அரசு, இதன் பொருட்டு அதிகாரமுறை அரசிதழில் அறிவிக்கை வாயிலாகக் குறித்திடலாகும் தேதியிலிருந்து செல்திறம் பெறுமாறு, அந்த ஒப்பந்தத்தின் வகையங்களுக்கு செல்திறமளிக்கும் நோக்கங்களுக்காக, தெற்காசிய பல்கலைக்கழகம் என்று அழைக்கப்படும் ஒரு பல்கலைக்கழகம் நிறுவப்படுதல் வேண்டும்.

(2) பல்கலைக்கழகம், தொடர்ந்த நிலைப்பாட்டினையும், தனியுறு இலச்சினையும் கொண்ட ஒருங்கிணைத்தமைக்கப்பட்ட குழுமம் ஒன்றாக இருத்தல் வேண்டும்; மேலும், கூறப்பட்ட பெயரில் வழக்கிடுதலும், வழக்கிடப்படுதலும் வேண்டும்.

(3) பல்கலைக்கழகத்தின் தலைமையகம் தில்லியில் இருத்தல் வேண்டும்.

(4) பல்கலைக்கழகம், ம.ஓ.தெ.க மண்டலத்தில் இந்தியாவிற்குள்ளேயும் இந்தியாவிற்கு வெளியேயும், தான் தக்கதெனக் கொள்ளலாகும் பிற இடங்களில் வளாகங்களையும் மையங்களையும் நிறுவலாம் அல்லது பேணி வரலாம்.

அதிகாரவரம்பு.

5. பல்கலைக்கழகத்தின் அதிகாரவரம்பானது, இந்தியா முழுவதையும், மற்றும் ம.ஓ.தெ.க. மண்டலத்தில் இந்தியாவிற்கு வெளியே நிறுவப்பட்ட வளாகங்கள் மற்றும் மையங்களையும் அளாவி நிற்கும்:

வரம்புரையாக: பல்கலைக்கழகம், ம.ஓ.தெ.க மண்டலத்தில் இந்தியாவிற்கு வெளியேயுள்ள எந்த இடத்திலும் வளாகம் அல்லது மையம் எதனையும் நிறுவி, பேணி வருகிறவிடத்து, அந்தப் பல்கலைக்கழகத்தின் அதிகாரவரம்பு, அந்த உடன்பாட்டின் வகையங்களுக்கும் அத்தகைய வளாகம் அல்லது மையம் எந்த உறுப்பு நாடுகளில் அமைந்துள்ளதோ அந்த உறுப்பு நாடுகள் எதிலும் செல்லாற்றலிலுள்ள சட்டங்களுக்கும் உட்பட்டு அத்தகைய வளாகத்தையும் அல்லது மையத்தையும் அளாவி நிற்கும்.

ஆட்சிக் குழு.

6. (1). ம.ஓ.தெ.க உறுப்பு நாடுகள் ஒவ்வொன்றிலிருந்தும், இரண்டு உறுப்பினர்களையும், பல்கலைக்கழகத்தின் தலைவரையும் கொண்ட பல்கலைக்கழகத்தின் ஆட்சிக் குழு ஒன்று இருந்துவரும்:

வரம்புரையாக: முதல் ஆட்சிக் குழு அமைக்கப்படும் வரையில், ம.ஓ.தெ.க நாடுகளுக்கு இடையேயான வழிப்படுத்தும் குழுவானது, ஓர் இடைகால ஆட்சிக் குழுவாக செயற்படுதல் வேண்டும்.

(2) ஆட்சிக் குழு, தலைமையாளரால் வழிநடத்தப்படுதல் வேண்டும். அவர் ஆட்சிக் குழுவின் உறுப்பினர்களுக்கிடையே இருந்து தேர்ந்தெடுக்கப்படுதல் வேண்டும்.

(3) ஆட்சிக் குழு உறுப்பினர்கள், இணைப்புப்பட்டியலின் 5 ஆம் உறுப்பில் வகைசெய்யப்பட்ட முறையிலும் காலவரைக்கும் தேர்ந்தெடுக்கப்படுதல் வேண்டும்.

(4) பல்கலைக்கழகத்தின் தலைவர், ஆட்சிக் குழுவின் பதவி வழி உறுப்பினராக இருப்பார்.

(5) ஆட்சிக் குழுவானது, பல்கலைக்கழகத்தின் கொள்கைகளுக்கும் பணிப்புரைகளுக்கும் அதன் அலுவற்பாடுகளின் மேலாண்மைக்கும் பொறுப்புடையதாக இருக்கும்.

(6) குழுவின் தலைமையாளர், இயற்றுச்சட்டங்களால் வகுத்துரைக்கப்படலாகும் அதிகாரங்களைச் செலுத்துதல் வேண்டும்.

7. பல்கலைக்கழகம்,—

பல்கலைக்
கழகத்தின்
நோக்கங்கள்.

(அ) தான் தக்கதெனக் கருதலாகும் கற்றல் துறைகளில் கற்பித்தல் மற்றும் ஆராய்ச்சி வசதிகளை அளிப்பதன் மூலம் அறிவு, அறிவுநூட்பம், அறிதிறன் ஆகியவற்றைப் பரப்புவதும், மேம்படுத்துவதும்;

(ஆ) கற்பித்தல்—கற்றல் செய்முறை, கல்லூரிகளுக்கு இடையேயான பயிலாறு குறித்த படிப்பு ஆகியவற்றில் புத்தாக்கங்களை ஊக்குவிப்பதற்கும் மற்றும் சமூக முன்னேற்றம், மனித நல்வாழ்வு ஆகியவற்றிற்கு அறிவை பயன்படுத்துவதற்கும், மண்டலத்தில் அமைதியையும் பாதுகாப்பையும் மேம்படுத்துவதற்கும் உரிய நடவடிக்கைகளை எடுப்பதும்;

(இ) வாழ்க்கைத் தரத்தை உயர்த்துவதற்கு இன்றியமையாத அறிவியல், தொழில்நுட்பம் மற்றும் பிற உயர் படிப்பிற்கான துறைகளில் தெற்காசிய நாடுகளுக்கு திறமையான அடித்தளத்தை அமைக்கும் பொருட்டு விரிவான மற்றும் பண்புநயமுடைய கல்வியைக் கற்பிப்பதும் விழைதொழிலில் ஈடுபடுவதற்கான பகுப்பாய்வு கருவிகளை மாணவர்களுக்கு வழங்குவதும், தலைமைப் பண்புகளை அவர்களிடத்தே ஆழப்பதிய வைப்பதும்;

(ஈ) முழுமையான குடிமக்களுக்கான உணர்வுகளை மாணவர்களிடம் ஊட்டுவதும் மற்றும் மக்களாட்சி சமுதாயத்தின் பயனுள்ள குடிமக்களாக ஆவதற்கு அவர்களைப் பயிற்றுவிப்பதும்;

(உ) தெற்காசிய நாடுகளின், மாணவர்கள் தங்களுடைய முழுமையான அறிவுத்திறனை மேம்படுத்துவதற்கு ஏதுவாக கல்வி கற்பதற்கான தெற்காசிய சமுதாயத்தை உருவாக்குவதும், மண்டல உணர்வு நிலையை வலுப்படுத்துவதன் மூலம் தெற்காசிய சமுதாயம் ஒன்றை உருவாக்குவதும்; மற்றும்

(ஊ) உறுப்பு நாடுகள் அனைத்தாலும் ஏற்றுக் கொள்ளத்தக்க கல்விசார் தரங்களையும், கற்பித்தல், ஆராய்ச்சி பாடத்திட்டம் ஆகியவற்றிற்கு ஒப்புதல் அளிப்பதற்காகக் குறிக்கப்பட்ட தரங்களையும் ஒருங்கிணைவிப்பதும்

பல்கலைக்கழகத்தின் நோக்கங்களாக இருக்கும்.

8. பல்கலைக்கழகம், பின்வரும் அதிகாரங்களை கொண்டிருக்கும், அவையாவன:—

பல்கலைக்
கழகத்தின்
அதிகாரங்கள்.

(i) பல்கலைக்கழகம், அவ்வப்போது, தீர்மானிக்கலாகும் கற்றல் துறைகளில் கற்பிப்பதற்கு ஏற்பாடு செய்தல் மற்றும் ஆராய்ச்சி செய்திடவும் அறிவை மேம்படுத்தவும் பரவச் செய்திடவும் ஏற்பாடுகளைச் செய்தல்;

(ii) அதன் நோக்கங்களை நிறைவேற்றுவதற்காகத் தேவையான சிறப்பு மையங்களையும், தனித்தன்மை வாய்ந்த ஆய்வுக் கூடங்களையும் மற்றும் ஆராய்ச்சி மற்றும் கற்பித்தலுக்கான பிற அலகுகளையும் நிறுவுதல்;

(iii) பட்டங்கள், பட்டயங்கள், சான்றிதழ்களுக்காக அல்லது பிற நோக்கம் எதற்காகவும் பாடவகை பயிலாற்றிற்குத் திட்டமிடுதல் மற்றும் வகுத்துரைத்தல்;

(iv) பல்கலைக்கழகத்தால் தீர்மானிக்கப்படலாகும் வரைக்கட்டுகளுக்கு உட்பட்டு, தேர்வுகள், மதிப்பீடு ஆகியவற்றின் அடிப்படையிலோ, அல்லது சோதனை செய்யும் பிறமுறை எதன் அடிப்படையிலோ பட்டயங்கள் அல்லது சான்றிதழ்கள் அளித்தல் மற்றும் பட்டங்கள் அல்லது பிற கல்விசார் சிறப்புச்சீர்மைகள் வழங்குதல்; மற்றும் சரியான மற்றும் போதுமான காரணத்திற்காக அத்தகைய பட்டயங்கள், சான்றிதழ்கள், பட்டங்கள் அல்லது பிற கல்விசார் சிறப்புச்சீர்மைகள் எதனையும் விலக்கிக் கொள்ளுதல்;

(v) இயற்றுச்சட்டங்களால் வகுத்துரைக்கப்பட்ட முறையில் மதிப்புறு பட்டங்களை அல்லது பிற கல்விசார் சிறப்புச்சீர்மைகளை வழங்குதல்;

(vi) திறந்தவழிக்கல்வி பயிலுதலுக்கான செயல்திட்டங்கள், பல்கலைக்கழகத்திற்கு வெளியே நிகழ்த்தப்படுகிற கல்வி, பயிற்சி மற்றும் விரிவாக்கப் பணிகளுக்கு ஏற்பாடு செய்தல் மற்றும் அமைப்பை மேற்கொள்ளுதல்;

(vii) பல்கலைக்கழகத்தினால் வேண்டுறுத்தப்படும் தலைமைப் பதவிகள், முதல்வர் பதவிகள், பேராசிரியர் பதவிகள், இணைப்பேராசிரியர் பதவிகள், விரிவுரையாளர் பதவிகள் போன்றவற்றையும், பிற கல்விசார் பதவிகளையும் நிறுவித்தல் மற்றும் அத்தகைய தலைமைப் பதவிகள், முதல்வர் பதவிகள், பேராசிரியர் பதவிகள், இணைப் பேராசிரியர் பதவிகள், விரிவுரையாளர் பதவிகள் ஆகியவற்றிற்கும் பிற கற்பிக்கும் மற்றும் கல்விசார் பதவிகளுக்கும், நபர்களை அமர்த்துதல்;

(viii) பல்கலைக்கழகத்தின் நோக்கங்களை மேம்படுத்துவதற்குப் பங்களிப்பு செய்யலாகிற அழைப்புப் பேராசிரியர்கள், ஓய்வுபெற்ற பேராசிரியர்கள், அறிவுரையாளர்கள், கற்றறிவாளர்கள் மற்றும் பிற நபர்களை அமர்த்துதல்;

(ix) நபர்களை, பல்கலைக்கழகத்தின் பேராசிரியர்களாக, இணைப் பேராசிரியர்களாக அல்லது விரிவுரையாளர்களாக, அல்லது பிறவாறான ஆசிரியர்களாக அங்கீகரித்தல்;

(x) பல்கலைக்கழகம், அவ்வப்போது, தேவையெனக் கொள்ளலாகும் நிருவாகப் பணியிடங்களையும் பிற பணியிடங்களையும் உருவாக்கி அதில் அமர்த்தங்களைச் செய்தல்;

(xi) பணியாளர்களின் அனைத்து வகையினருக்கும் அவர்களின் நடத்தை விதி உள்ளடங்கலான பணி வரைக்கட்டுகளை விதித்தமைத்தல்;

(xii) அவ்வப்போது, தீர்மானிக்கப்படலாகும் வளாகங்கள், மையங்கள், மண்டல மையங்கள் ஆகியவற்றை நிறுவிப் பேணிவருதல்;

(xiii) பல்கலைக்கழக நிறுவனங்களாக அதன் அதிகாரவரம்புக்குள் அமைந்துள்ள நிறுவனங்களுக்கு அதன் மதிப்பு உரிமைகளை அளித்தல் மற்றும் இயற்றுச்சட்டங்களால் வகுத்துரைக்கப்படலாகும் வரைக்கட்டுகளுக்கு இணங்க, அத்தகைய மதிப்புரிமைகள் அனைத்தையும் அல்லது அவற்றுள் எதனையும் விலக்கிக் கொள்ளுதல்;

(xiv) பல்கலைக்கழகத்தின் நோக்கங்களையும் குறிக்கோள்களையும் மேம்படுத்தும் கருத்துடன் பல்கலைக்கழகத்தால் வகுத்துரைக்கப்படலாகும் முறையிலும், தீர்மானிக்கலாகும் அல்லது உடன்படலாகும் நோக்கங்களுக்காகவும், அத்தகைய பண்பொத்த ஏதேனும் பிற பல்கலைக்கழகத்துடன் அல்லது உயர் கல்விக்கான அதிகாரஅமைப்பு அல்லது நிறுவனத்துடன் அல்லது பிற பொது அல்லது தனியார் குழுவும் எதுனுடனும் ஒத்துழைத்தல் அல்லது இணைந்து செயற்படுதல் அல்லது ஒருங்கிணைந்ததாக இருத்தல்;

(xv) தேர்வு, மதிப்பீடு அல்லது சோதனை செய்யும் பிறமுறை எதுவும் உள்ளடங்கலாக, பல்கலைக்கழகத்தில் சேர்க்கப்படுவதற்கான தரநிலைகளையும் பல்கலைக்கழகத்தால் பேணப்பட்டு வருகிற அல்லது அதன் மதிப்புரிமைகளுக்கு அனுமதிக்கப்பட்டிருக்கிற நிறுவனங்களையும் தீர்மானித்தல்;

(xvi) வகுத்துரைக்கப்படலாகும் கட்டணங்களும் பிற செலவுத் தொகைகளும் செலுத்தப்படுவதைக் கோரிப்பெறுதல்;

(xvii) பொதுஅறைகளை அமைத்தல் மற்றும் பல்கலைக்கழகத்தால் பேணி வரப்படாத பொதுஅறைகளுக்கும் மாணவர்களுக்கான பிற தங்குமிடங்களுக்கும் அங்கீகாரமளித்தல், அதனை வழிநடத்துதல், மேற்பார்வையிடுதல் மற்றும் கட்டுப்படுத்துதல் மற்றும் அத்தகைய அங்கீகாரம் எதனையும் விலக்கிக் கொள்ளுதல்;

(xviii) பல்கலைக்கழகத்தின் மாணவர்கள் மற்றும் பணியாளர்களின் உடல்நலம் மற்றும் பொது நலத்தை மேம்படுத்துவதற்கான ஏற்பாடுகளைச் செய்தல்;

(xix) மாணவர்கள் மற்றும் பணியாளர்களுக்கு இடையேயான ஒழுங்குக் கட்டுப்பாட்டை ஒழுங்குறுத்துதல் மற்றும் வலிந்து நடைமுறைப்படுத்துதல், மற்றும் இதுகுறித்து பல்கலைக்கழகம் தேவையெனக் கொள்ளலாகும் ஒழுங்குக்கட்டுப்பாட்டு நடவடிக்கைகளை எடுத்தல்;

(xx) ஆய்வு உதவித்தொகைகள், படிப்பு உதவித்தொகைகள், மாணவர் உதவித்தொகைகள், மற்றும் பரிசுகள் ஆகியவற்றை நிறுவி வழங்குதல்;

(xxi) ம.ஓ.தெ. கழகத்தின் விதிமுறைகளின்படி ஆட்சிக் குழுவினால் வகுக்கப்பட்ட ஒழுங்குறுத்தும்விதிகளுக்கு இணங்க, அறக்கொடை, நன்கொடைகள், பரிசுக்கொடைகள் ஆகியவற்றைப் பெறுதல் மற்றும் பல்கலைக்கழகத்தின் நோக்கங்களுக்காக அல்லது குறிக்கோள்களுக்காக பொறுப்புக்கட்டளை மற்றும் அறநிலைக்கட்டளைகளின் சொத்துக்கள் உள்ளடங்கலான அசைவியல் அல்லது நிலையியல் சொத்து எதனையும், ஈட்டுதல், வைத்திருத்தல், மேலாண்மை செய்தல் மற்றும் அயலடைவு செய்தல் மற்றும் தான் பொருத்தமெனக் கொள்ளலாகும் முறையிலும் நிதியங்களை வைப்பீடு செய்தல்;

(xxii) ஆட்சிக் குழுவின் ஒப்பேற்பளிப்புடன், பல்கலைக்கழகச் சொத்தினைப் பிணையமாக வைப்பதன்பேரில், பல்கலைக்கழகத்தின் நோக்கத்திற்காக பணத்தைக் கடனாகப் பெறுதல்;

(xxiii) அவ்வப்போது, வகுத்துரைக்கப்படலாகும் வரையறைகள் மற்றும்

வரைக்கட்டுகளின் பேரில் நிறுவனம் எதனையும் அல்லது அதன் உறுப்பினர்கள் அல்லது மாணவர்கள் எவரையும், முழுவதுமாகவோ அல்லது பகுதியாகவோ, நோக்கம் எதற்காகவும் அங்கீகரித்தல் மற்றும் அத்தகைய அங்கீகாரத்தை விலக்கிக் கொள்ளுதல்;

(xxiv) பல்கலைக்கழகத்தில் பிற நிறுவனம் எதனையும் ஒருங்கிணைத்தமைப்பதற்காகவும் அதன் உரிமைகள், சொத்துக்கள் மற்றும் கட்டப்பாடுகள் அனைத்தையும் ஏற்றுக்கொள்வதற்காகவும், இந்தச் சட்டத்திற்கு முரணாக இல்லாத பிற நோக்கம் எதற்காகவும், உடன்பாடு எதனையும் செய்து கொள்ளுதல்;

(xxv) ஆராய்ச்சி மற்றும் அறிவுரை வழங்கும் பணிகளுக்கு வகைசெய்தல் மற்றும் பிற நிறுவனங்களுடன் அல்லது குழுக்களுடன் அந்த நோக்கத்திற்காக, தான் தேவையெனக் கொள்ளலாகும் ஏற்பாடுகளைச் செய்து கொள்ளுதல்;

(xxvi) பல்கலைக்கழகத்தால் வழங்கப்படலாகும் ஆராய்ச்சி மற்றும் பிற பணிகளை அச்சடிப்பதற்கு, மறுதயாரிப்பிற்கு, மற்றும் வெளியிடுவதற்கு வகை செய்தல்;

(xxvii) உடன்பாட்டின்படி வழங்கப்பட்ட அத்தகைய பிற அதிகாரங்களைச் செலுத்துதல்; மற்றும்

(xxviii) பல்கலைக்கழகத்தின் குறிக்கோள்கள் அனைத்தையும் அல்லது அவற்றுள் எதனையும் மேம்படுத்துவதற்குத் தேவையான, சார்வுறுவான அல்லது ஏதுவான பிறசெயல்கள் அனைத்தையும் செய்தல்.

9. பல்கலைக்கழகம், பாலினம், சாதி, சமயம், இயலாமை, இனப்பிரிவு ஆகியவற்றை அல்லது சமூக பொருளாதாரப் பின்னணி ஆகியவற்றை பொறுத்து அல்லாமல், நபர்கள் அனைவருக்கும் பொதுவானதாக இருத்தல் வேண்டும் மற்றும் பல்கலைக்கழகத்தின் ஓர் ஆசிரியராக அமர்த்தப்படுவதற்கு அல்லது அதில் பதவி எதனையும் வகிப்பதற்கு அல்லது பல்கலைக்கழகத்தில் ஒரு மாணவராகச் சேர்க்கப்படுவதற்கு அல்லது அதிலிருந்து பட்டம் பெறுவதற்கு அல்லது அதனுடைய மதிப்புரிமை எதனையும் துய்ப்பதற்கு அல்லது செலுத்துவதற்கு, அவரை உரிமையுடையவராக ஆக்கும் பொருட்டு, எவ்வகையினதுமான மத நம்பிக்கை அல்லது விழைதொழில் சார்ந்த சோதனை எதனையும் நபர் எவரேமீதும் மேற்கொள்ளுதலோ கமத்துதலோ பல்கலைக்கழகத்திற்கு சட்ட முறையானது ஆகாது.

பல்கலைக்கழகம், நபர்கள் அனைவருக்கும் பொதுவானது.

10. (1) தற்போது தலைமை வகிக்கும் ம.ஓ.தெ.க அயல்நாட்டு அமைச்சரே, பல்கலைக்கழகத்தின் மேற்பார்வையீட்டாளராக இருப்பார்.

மேற்பார்வை யீட்டாளர்.

(2) மேற்பார்வையீட்டாளர், இயற்றுச்சட்டங்களால் வகுத்துரைக்கப்படலாகும் அதிகாரங்களைக் கொண்டிருப்பார்.

11. (1) பல்கலைக்கழகத்திற்கு தலைவர் ஒருவர் இருந்துவருவார் மற்றும் வகுத்துரைக்கப்படலாகும் முறையில் அமர்த்தப்படும் பிற அலுவலர்களும் இருப்பர், அவர்கள் வகுத்துரைக்கப்படலாகும் அதிகாரங்களையும் செயற்பணிகளையும் செலுத்துவர்.

பல்கலைக் கழகத்தின் அலுவலர்கள்.

(2) தலைவர், பல்கலைக்கழகத்தின் தலைமை நிருவாக அலுவலராக இருப்பார்.

12. (1) தலைவர், இயற்றுச்சட்டங்களால் வகுத்துரைக்கப்படலாகும் முறையில் ஆட்சிக் குழுவால் அமர்த்தப்படுதல் வேண்டும்:

தலைவரும் அவருடைய அதிகாரங்களும்.

வரம்புரையாக: தலைவர் அமர்த்தப்படும் வரையில், அந்த திட்ட அலுவலகத்தின் தலைமை நிருவாக அலுவலர், தலைவரின் அதிகாரங்களைச் செலுத்தி, பல்கலைக்கழகத்தின் தலைமை நிருவாக அலுவலராகச் செயற்படுவார்.

(2) அந்தத் தலைவர், தலைமை நிருவாக அலுவலர் என்ற முறையில் பல்கலைக்கழகத்தின் அலுவற்பாடுகளின் மீது பொதுவான கண்காணிப்பையும், கட்டாளுகையும் செலுத்தி வருவார் மற்றும் பல்கலைக்கழகத்தின் நோக்கங்களைச் செயற்படுத்துவதற்கும் ஆட்சிக் குழுவின் கொள்கை நெறியுரைகளை நிறைவேற்றுவதற்கும் பொறுப்புடையவராக இருப்பார்.

(3) தலைவர், பொருட்பாடு எதனைக் குறித்தும் உடனடியாக நடவடிக்கை எடுப்பது தேவையானதென அவர் கருதுவாராயின், இந்தச் சட்டத்தினாலோ அதன் வழியாலோ பல்கலைக்கழக அதிகார அமைப்பு எதற்கும் வழங்கப்பட்ட அதிகாரம்

எதனையும் செலுத்தலாம் மற்றும் அத்தகைய பொருட்பாட்டின்பேரில் அவரால் எடுக்கப்பட்ட நடவடிக்கையை அதன் அடுத்த கட்டத்தில் அத்தகைய அதிகாரஅமைப்பிற்கு அறிக்கை செய்தல் வேண்டும்:

வரம்புரையாக: அத்தகைய அதிகாரம் செலுத்துதல், அவசரமான சூழ்நிலைகளில் மட்டுமே செய்யப்படுதல் வேண்டும். மற்றும் நேர்வு எதிலும், பதவிகளை உருவாக்குதல் மற்றும் தரம் உயர்த்துதல் மற்றும் அவற்றிற்கு அமர்த்துக்கைகள் செய்தல் ஆகியவை பொறுத்து, செலுத்தப்படுதல் ஆகாது:

மேலும் வரம்புரையாக: அத்தகைய நடவடிக்கை எடுக்கப்பட்டிருக்க வேண்டியதில்லை என தொடர்புடைய அதிகாரஅமைப்பு கருதுமானால், அது, அந்தப் பொருட்பாட்டினை ஆட்சிக் குழுவிற்குக் குறித்தனுப்பலாம். அதன்பேரில் அதனின் முடிவே அறுதியானதாகும்.

(4) பல்கலைக்கழக அதிகாரஅமைப்பு எதனின் முடிவு எதுவும், இந்தச் சட்டத்தின் வகையங்களால் மற்றும் இயற்றுச்சட்டங்களால் வழங்கப்பட்ட அதிகாரஅமைப்பின் அதிகாரங்களுக்கு அப்பாற்பட்டதாயிருக்கிறது என அல்லது எடுக்கப்பட்ட முடிவு எதுவும் பல்கலைக்கழகத்தின் நலனுக்கு உகந்ததாக இல்லை என தலைவர் கருதுவாராயின், அவர் அத்தகைய முடிவின் தேதியிலிருந்து அறுபது நாட்களுக்குள், அந்த முடிவை மறுஆய்வு செய்யுமாறு தொடர்புடைய அதிகாரஅமைப்பைக் கோரலாம். மற்றும் முழுமையாகவோ அல்லது பகுதியாகவோ முடிவினை மறுஆய்வு செய்வதற்கு அதிகாரஅமைப்பு மறுக்குமானால், அல்லது மேற்சொன்ன அறுபது நாள் கால அளவிற்குள் முடிவு எதுவும் எடுக்கப்படவில்லையென்றால், அந்தப் பொருட்பாடு, ஆட்சிக் குழுவிற்கு குறித்தனுப்பப்படுதல் வேண்டும், அதன் பேரிலான அதன் முடிவே அறுதியானதாகும்.

(5) பல்கலைக்கழகத்தின் தலைவர் அல்லது இதன் பொருட்டு அவரால் அதிகாரமளிக்கப்பட்ட அலுவலர் எவரும், பல்கலைக்கழகத்தின் சார்பாக உடன்பாடுகளைச் செய்து கொள்வதற்கும், ஆவணங்களில் கையொப்பமிடுவதற்கும் பதிவணங்களுக்கு உறுதிச்சான்றிடுவதற்கும் அதிகாரம் உடையவர் ஆவார்.

(6) தலைவர், இயற்றுச்சட்டங்களால் வகுத்துரைக்கப்படலாகும் பிற அதிகாரங்களைச் செலுத்துதல் வேண்டும்.

பிற
அலுவலர்கள்.

13. பல்கலைக்கழகத்தின் பிற அலுவலர்கள் பதவியமர்த்தப்படும் முறையும், அவர்களின் அதிகாரங்களும் கடமைகளும் இயற்றுச்சட்டங்களால் வகுத்துரைக்கப்படலாகிவாறு இருத்தல் வேண்டும்.

தலைவர் மற்றும்
கல்விசார்
பணியாளர்
தொகுதியின்
மதிப்பரிமைகளும்
காப்புரிமைகளும்.

14. பல்கலைக்கழகம், தலைவர் மற்றும் கல்விசார் பணியாளர்தொகுதியின் உறுப்பினர்கள் மற்றும் பொருநதுமிடத்து, அவர்களைச் சார்ந்திருப்பவர்கள் அல்லது குடும்ப உறுப்பினர்கள், 1947 ஆம் ஆண்டு ஐக்கிய நாடுகள் (மதிப்புரிமைகள் மற்றும் காப்புரிமைகள்) சட்டத்தின் 3ஆம் பிரிவின்படி மைய அரசால் அறிவிக்கை செய்யப்படலாகும் மதிப்புரிமைகள் மற்றும் காப்புரிமைகளைத் துய்த்தல் வேண்டும்.

46/1947.

பல்கலைக்
கழகத்தின்
அதிகார
அமைப்புகள்.

15. பின்வருவன பல்கலைக்கழகத்தின் அதிகாரஅமைப்புகளாக இருக்கும்:—

(அ) செயலாட்சி மன்றம்;

(ஆ) கல்விசார் நிலைக்குழு; மற்றும்

(இ) பல்கலைக்கழகத்தின் அதிகாரஅமைப்புகளாக இயற்றுச்சட்டங்களில் ஆட்சிக் குழுவால் விளம்பப்படலாகும் அத்தகைய பிற அதிகாரஅமைப்புகள்.

செயலாட்சி
மன்றம்.

16. (1) செயலாட்சி மன்றம், பல்கலைக்கழகத்தின் செயலாட்சிக் குழுமமாக இருக்கும் மற்றும் தலைவர் மற்றும் ஆட்சிக் குழுவின் பணிப்புரைகள் அல்லது முடிவுகளுக்கு செல்திறம் அளிப்பதற்கான அதிகாரங்களைச் செலுத்துதல் வேண்டும்.

(2) செயலாட்சிமன்றத்தின் அமைப்பு, அதன் உறுப்பினர்களின் பதவிக்காலம், அதன் அதிகாரங்கள், செயற்பணிகள் ஆகியவை இயற்றுச்சட்டங்களால் வகுத்துரைக்கப்படலாகிவாறு இருத்தல் வேண்டும்.

17. (1) கல்விசார் நிலைக்குழுவானது, பல்கலைக்கழகத்தின் முதன்மை கல்விசார் குழுமமாக இருக்கும் மற்றும் இந்தச் சட்டம் இயற்றுச்சட்டங்கள், ஒழுங்குறுத்தும் விதிகள் ஆகியவற்றின் வகையங்களுக்கு உட்பட்டு, பல்கலைக்கழகத்தின் கல்விசார் கொள்கைகளை ஒருங்கிணைத்து அதன்மீது பொது கண்காணிப்பைச் செலுத்தி வருதல் வேண்டும்.

கல்விசார்நிலைக் குழு.

(2) கல்விசார் நிலைக்குழுவின் அமைப்பு, அதன் உறுப்பினர்களின் பதவிக்காலம், மற்றும் அதிகாரங்கள், செயற்பணிகள் ஆகியவை இயற்றுச்சட்டங்களால் வகுத்துரைக்கப்படலாகிறவாறு இருத்தல் வேண்டும்.

18. 15ஆம் பிரிவின் (இ) கூறப்படாத அதிகார அமைப்புகளை அமைத்தல், அத்தகைய அதிகார அமைப்புகளின் உறுப்பினர்களின் பதவிக் காலம், மற்றும் அவர்களின் அதிகாரங்கள் மற்றும், கடமைகள் ஆகியவை இயற்றுச்சட்டங்களால் வகுத்துரைக்கப்படலாகிறவாறு இருத்தல் வேண்டும்.

பிற அதிகார அமைப்புகளை அமைத்தல்.

19. (1) பல்கலைக்கழகம், இயற்றுச்சட்டங்களால் வகுத்துரைக்கப்படலாகிறவாறு புலங்களைக் கொண்டிருக்கும்.

புலங்களும் துறைகளும்.

(2) புலங்கள் ஒவ்வொன்றும் இயற்றுச்சட்டங்களால் வகுத்துரைக்கப்படலாகிறவாறான துறைகளை அல்லது பல்கலைக்கழகத் தேர்வுக்குரிய பயிற்சி ஆய்வுகளைக் கொண்டிருக்கும் மற்றும் துறைகள் அல்லது பல்கலைக்கழகத்தேர்வுக்குரிய பயிற்சி ஆய்வு ஒவ்வொன்றும், ஒழுங்குறுத்தும்விதிகளால் அதற்குக் குறித்தளிக்கப்படலாகும் பாடவகைப் பிரிவுகளைக் கொண்டதாக இருக்கும்.

20. (1) இந்தச் சட்டத்தின் வகையங்களுக்கு உட்பட்டு, இயற்றுச்சட்டங்கள், பின்வரும் பொருட்பாடுகள் அனைத்திற்கும் அல்லது அவற்றுள் எதற்கும் வகை செய்யலாம், அவையாவன:—

இயற்றுச்சட்டம்.

(அ) மேற்பார்வையிட்டாளரின் அதிகாரங்கள்;

(ஆ) ஆட்சிக் குழுவின் தலைமையாளரின் அதிகாரங்கள்;

(இ) தலைவரை அமர்த்துவதற்கான முறையும் அவரின் அதிகாரங்களும்;

(ஈ) செயலாட்சி மன்றம், கல்விசார் நிலைக்குழு, பல்கலைக்கழகத்தின் பிற அதிகார அமைப்புகள் மற்றும் குழுமங்கள் ஆகியவற்றின் அமைப்பு, அதிகாரங்கள் மற்றும் செயற்பணிகள்;

(உ) கல்விசார் பணியாளர் தொகுதியின் வகைகள்;

(ஊ) பல்கலைக்கழகத்தின் ஆசிரியர்கள், கல்விசார் பணியாளர் தொகுதி மற்றும் பிற பணியாளர்களை அமர்த்துதல்;

(எ) பல்கலைக்கழகத்தில் புலங்களை நிறுவுதல்;

(ஏ) எந்த வரைக்கட்டுகளின்படி, நிறுவனம் ஒன்று பல்கலைக்கழகத்தின் மதிப்புரிமைகளுக்கு அனுமதிக்கப்படலாமோ அந்த வரைக்கட்டுகள்; மற்றும் அத்தகைய மதிப்புரிமைகளை விலக்கிக் கொள்ளுதல்;

(ஐ) மதிப்புறுப் பட்டங்களை வழங்குதல்;

(ஐ) பல்கலைக்கழக அதிகார அமைப்புகளிடம் அல்லது அலுவலர்களிடம் உற்றமைந்துள்ள அதிகாரங்களை ஒப்படைவு செய்தல்;

(ஐ) பணியாளர்களுக்கு அல்லது மாணவர்களுக்கு மற்றும் பல்கலைக்கழகத்திற்கு இடையே உள்ள குறைகளைத் தீர்ப்பதற்கான அமைப்பு ஒன்றை ஏற்படுத்துதல்; மற்றும்

(ஐ) இந்தச் சட்டத்தால், இயற்றுச்சட்டங்களால் வகைசெய்யப்பட வேண்டிய அல்லது வகைசெய்யப்படலாகும் பிற பொருட்பாடுகள் அனைத்தும்.

(2) ம.ஓ.தெ.க. அரசுகளிடையே வழிப்படுத்தும் குழுவினால் பல்கலைக்கழகத்தின் செயற்பாட்டிற்காக செய்யப்படலாகிறவையாக முதல் இயற்றுச்சட்டமாக இருத்தல் வேண்டும்.

(3) ஆட்சிக் குழு, அவ்வப்போது, புதிய அல்லது கூடுதல் இயற்றுச்சட்டங்களைச் செய்யலாம் அல்லது (2)ஆம் உட்பிரிவில் சுட்டப்பட்டுள்ள இயற்றுச்சட்டங்களைத் திருத்தம் செய்யலாம் அல்லது நீக்கறவு செய்யலாம்:

வரம்புரையாக: ஆட்சிக் குழு, பல்கலைக்கழக அதிகார அமைப்பின் தகுதிகள், அதிகாரங்கள் அல்லது அமைப்பினைப் பாதிக்கும் இயற்றுச்சட்டங்கள் எதனையும், அத்தகைய அதிகார அமைப்பு எதற்கும் செய்யக் கருதப்பட்ட மாற்றங்கள் குறித்து, எழுத்து வடிவில் கருத்து தெரிவிப்பதற்கு வாய்ப்பு ஒன்று வழங்கப்படும் வரையிலும் அவ்வாறு தெரிவிக்கப்பட்ட கருத்து எதுவும் ஆட்சிக் குழுவால் ஓர்வு செய்யப்படும் வரையிலும், செய்தலோ, திருத்தம் செய்தலோ அல்லது நீக்கறவு செய்தலோ ஆகாது.

ஒழுங்குறுத்தும் விதிகள்.

21. (1) இந்தச் சட்டத்தின் வகையங்களுக்கும் இயற்றுச்சட்டங்களுக்கும் உட்பட்டு, ஒழுங்குறுத்தும்விதிகள், பின்வரும் பொருட்பாடுகள் அனைத்திற்குமோ, அவற்றுள் எதற்குமோ வகை செய்யலாம் அவையாவன:—

(அ) பல்கலைக்கழகத்திற்கும் பல்கலைக்கழகத்தினால் பேணிவரப்படும் அல்லது பல்கலைக்கழகத்தின் மதிப்புரிமைகளுக்கு அனுமதிக்கப்படும் நிறுவனங்களுக்கு மாணவர்களைச் சேர்த்துக்கொள்ளுதல் மற்றும் பட்டியலில் பதிவு செய்தல்;

(ஆ) பல்கலைக்கழகத்தின் பட்டங்கள், பட்டயங்கள் மற்றும் சான்றிதழ்கள் அனைத்திற்கும் விதிக்கப்பட வேண்டிய பாடவகைப் பயிலாறுகள்;

(இ) பயிற்றுமொழி மற்றும் தேர்வு;

(ஈ) பட்டங்கள், பட்டயங்கள், சான்றிதழ்கள் மற்றும் பிற கல்வியார் சிறப்புச் சீர்மைகளை வழங்குதல் அவற்றிற்கான கல்வித் தகுதிகள் மற்றும் அதை வழங்குவது மற்றும் பெறுவது தொடர்பாக எடுக்கப்பட வேண்டிய வழிவகை;

(உ) பல்கலைக்கழகத்தில் பாடவகைப் பயிலாறுகளுக்கும் பல்கலைக்கழகத்தின் தேர்வுகள், பட்டங்கள் மற்றும் பட்டயங்களுக்கு அனுமதிக்கப்படுவதற்கும் விதிக்கப்பட வேண்டிய கட்டணங்கள்;

(ஊ) ஆய்வு உதவித் தொகைகள், படிப்பதவித் தொகைகள், மாணவர் உதவித் தொகைகள், பரிசுகள் ஆகியவற்றை நிறுவுதல் மற்றும் அவற்றை வழங்குவதற்கான வரைக்கட்டுகள்;

(எ) தேர்வுக் குழுக்கள், தேர்வாளர்கள், தேர்வுக் கண்காணிப்பு அலுவலர்கள் ஆகியோரின் பதவிக்காலம், அவர்கள் அமர்த்தப்படும் முறை, கடமைகள் ஆகியவை உள்ளடங்கலாக, தேர்வுகளை நடத்துதல்;

(ஏ) பல்கலைக்கழக மாணவர்களின் உறைவிடம் குறித்த வரைக்கட்டுகள்;

(ஐ) மாணவியர்களின் உறைவிடம், ஒழுக்கம், கற்பித்தல் ஆகியவற்றிற்காகச் செய்யப்படலாகும் சிறப்பு ஏற்பாடுகள் எவையேனுமிருப்பின், அவை; மற்றும் அவர்களுக்கான சிறப்பு பாடவகைப் பயிலாறுகளை வகுத்துரைத்தல்;

(ஐ) மையங்கள், பல்கலைக்கழக நிறுவனங்கள், துறைகள், பல்கலைக்கழகத் தேர்வுக்குரிய பயிற்சி ஆய்வுகள், பாடத் திட்டக்குழுக்கள், தனித்தன்மை வாய்ந்த ஆய்வுக்கூடங்கள் மற்றும் குழுக்கள் ஆகியவற்றை நிறுவுதல்;

(ஐ) பல்கலைக்கழகத்தில் கல்வியார் காலவரையினை மேம்படுத்துவதற்குத் தேவையான கருதப்படுகிற பிற குழுவும் எதனின் உருவாக்கம், அமைப்பு மற்றும் செயற்பணிகள்;

(ஐ) பிற பல்கலைக்கழகங்கள், நிறுவனங்கள் மற்றும் பிற குழுமங்கள் அல்லது கழகங்களுடன் ஒத்தியங்கும் மற்றும் இணைந்தியங்கும் முறை; மற்றும்

(க) இந்தச் சட்டத்தால் அல்லது இயற்றுச்சட்டங்களால், ஒழுங்குறுத்தும்விதிகள் வாயிலாக வகை செய்யப்பட வேண்டிய அல்லது வகை செய்யப்படலாகும் பிற பொருட்பாடுகள் அனைத்தும்.

(2) முதல் ஒழுங்குறுத்தும்விதிகள், அரசுகளுக்கிடையே வழிப்படுத்தும் குழுவின் முன் ஒப்பளிப்புடன் திட்ட அலுவலகத்தின் தலைமை நிருவாக அலுவலரால்

செய்யப்படுதல் வேண்டும். மற்றும் அவ்வாறு செய்யப்பட்ட ஒழுங்குறுத்தும்விதிகள், எந்த நேரத்திலும், இயற்றுச்சட்டங்களால் வகுத்துரைக்கப்பட்ட முறையில், ஆட்சிக் குழுவால் திருத்தம் செய்யப்படலாம், நீக்கவு செய்யப்படலாம் அல்லது அதில் சேர்க்கப்படலாம்.

22. பல்கலைக்கழகத்தின் அதிகார அமைப்புகள் இந்தச் சட்டத்திற்கும், இயற்றுச்சட்டங்களுக்கும் ஒழுங்குறுத்தும்விதிகளுக்கும் இணங்கியதாகவும், இந்தச் சட்டத்தின் இயற்றுச்சட்டங்கள், ஒழுங்குறுத்தும்விதிகள் ஆகியவற்றால் வகை செய்யப்படாததுமான துணை விதிகளை தன் சொந்த அலுவலை நடத்துவதற்காக, இயற்றுச்சட்டங்களால் வகுத்துரைக்கப்படலாகும் முறையில் செய்யலாம்.

துணை விதிகள்.

23. இயற்றுச்சட்டங்கள் அல்லது ஒழுங்குறுத்தும்விதிகள் செய்வதற்கான அதிகாரமானது, இயற்றுச்சட்டங்களுக்கு அல்லது ஒழுங்குறுத்தும்விதிகளுக்கு அல்லது அவற்றில் எதற்கும், இந்தச் சட்டத்தின் தொடக்கத் தேதிக்கு முந்தையது அல்லாத ஒரு தேதியிலிருந்து முன்மேவு செல்திறம் அளிப்பதற்கான அதிகாரத்தை உள்ளடக்கும். ஆனால் அத்தகைய இயற்றுச்சட்டம் அல்லது ஒழுங்குறுத்தும்விதி எந்த நபருக்கு பொருந்தத்தக்கதாயிருக்கிறதோ அந்த நபர் எவரின் உரித்தங்களை குந்தகமான வகையில் பாதிக்கக்கூடியவாறு அந்த இயற்றுச்சட்டம் அல்லது ஒழுங்குறுத்தும்விதி எதற்கும் முன்மேவு செல்திறம் அளிக்கப்படுதல் ஆகாது.

இயற்றுச் சட்டங்கள் மற்றும் ஒழுங்குறுத்தும் விதிகளுக்கு முன்மேவு செல்திறம் அளிப்பதற்கு அதிகாரம்.

24. (1) பல்கலைக்கழகத்தின் ஆண்டறிக்கையானது, ஆட்சிக் குழுவின் பணிப்புரையின்படி தயாரிக்கப்படுதல் வேண்டும், மற்றும் பல்கலைக்கழகத்தினால் அதன் ஆண்டு கூட்டத்தில் ஓர்வு செய்யப்படுதல் வேண்டும். பல்கலைக்கழகத்தின் ஆண்டறிக்கையானது, அந்த ம.ஒ.தெ.கழகத்தின் அமைச்சரவை கூட்டத்திலும் முன்னிடப்படுதல் வேண்டும்.

ஆண்டறிக்கை.

(2) பல்கலைக்கழகத்தின் ஆண்டறிக்கையானது, ம.ஒ.தெ.க. தலைமைச் செயலகம் மூலமாக ம.ஒ.தெ.க. உறுப்பு நாடுகள் அனைத்திற்கும் சுற்றனுப்பப்படுதல் வேண்டும்.

25. (1) பல்கலைக்கழகத்தின் கணக்குகள், ஒவ்வொரு ஆண்டிலும் குறைந்தது ஒரு முறையாவது பதினைந்து மாதங்களுக்கு மேற்படாத காலஇடைவெளிகளில், ஆட்சிக் குழுவால் அதிகாரமளிக்கப்பட்ட நபர் எவராலும் அல்லது நிறுவனம் எதனாலும் தணிக்கை செய்யப்படுதல் வேண்டும்.

கணக்குகளைத் தணிக்கை செய்தல்.

(2) பல்கலைக்கழகத்தின் கணக்குகள், ம.ஒ.தெ.க. கழகத்தால் விதிக்கப்பட்டவாறான நடப்பிலுள்ள விதிமுறைகளின்படி தணிக்கை செய்யப்படுதல் வேண்டும்.

(3) கணக்குகள், தணிக்கை செய்யப்படும்போது, வெளியிடப்படுதல் வேண்டும் மற்றும் தணிக்கை அறிக்கையுடன் சேர்த்து அந்தக் கணக்குகளின் படி ஒன்று ம.ஒ.தெ.க. முதன்மைச் செயலாளருக்குப் பணிந்து அனுப்பப்படுதல் வேண்டும்.

26. (1) பல்கலைக்கழகத்தில் பணிபுரிபவர் ஒவ்வொருவரும், பல்கலைக்கழகத்துடன் எழுத்து வடிவிலான ஓர் ஒப்பந்தத்தின்படி அமர்த்தப்பட வேண்டும். அந்த ஒப்பந்தமானது, பல்கலைக்கழகத்தில் பாதுகாப்பாக வைக்கப்படுதல் வேண்டும், மற்றும் அதன் படி ஒன்று தொடர்புடைய பணியாளருக்கு அளிக்கப்படுதல் வேண்டும்.

பணிபுரிபவர்களின் பணிவரைக் கட்டுகள்.

(2) பல்கலைக்கழகத்திற்கும் பணிபுரிபவர் எவருக்கும் இடையேயான ஒப்பந்தத்திலிருந்து எழுகின்ற பூசல் எதுவும், அந்த நோக்கத்திற்காக அமைக்கப்பட்ட பொதுவர்த்திர்ப்பிற்காக தீர்ப்பாயத்திற்குக் குறித்தனுப்பப்படுதல் வேண்டும்.

(3) தீர்ப்பாயத்தின் முடிவு, அறுதியானதாகும் மற்றும் தீர்ப்பாயத்தினால் முடிவு செய்யப்பட்ட பொருட்பாடுகள் பொறுத்து, நீதிமன்றம் எதிலும் உரிமை வழக்கு தொடரப்படுதல் ஆகாது.

(4). (2)ஆம் உட்பிரிவின்படி, தீர்ப்பாயத்தின் பணியை ஒழுங்குறுத்துவதற்கான நெறிமுறையானது, இயற்றுச்சட்டத்தால் வகுத்துரைக்கப்படுதல் வேண்டும்.

மாணவர்களுக்கு
எதிரான
ஒழுங்குக்
கட்டுப்பாட்டு
நடவடிக்கை
வழக்குகளில்
பொதுவர்
தீர்ப்பிற்கான
நெறிமுறை.

27. ஒரு மாணவருக்கு எதிராக பல்கலைக்கழகத்தால் எடுக்கப்பட்ட ஒழுங்குக் கட்டுப்பாட்டு நடவடிக்கை எதிலிருந்தும் எழுகின்ற பூசல் எதுவும், அத்தகைய மாணவரின் வேண்டுகோளின் பேரில் பொதுவர்தீர்ப்பிற்காக தீர்ப்பாயத்திற்குக் குறித்தனுப்பப்படுதல் வேண்டும், மற்றும் 26 ஆம் பிரிவின் (2), (3), (4) ஆகிய உட்பிரிவுகளின் வகையங்கள், இயலும் அளவிற்கு, இந்தப் பிரிவின்படி செய்யப்பட்ட குறித்தனுப்புகைக்குப் பொருந்துதல் வேண்டும்.

பல்கலைக்
கழக அதிகார
அமைப்புகள்
அல்லது
குழுமங்களின்
நடவடிக்கைகள்
காலியிடங்களால்
செல்லுந்தன்மை—
யற்றவையாகாது.

28. பல்கலைக்கழகத்தின் அல்லது அதன் அதிகார அமைப்புகள் எதனின் அல்லது குழுமங்களின் செயல் எதுவும் அல்லது நடவடிக்கைகள் எவையும், அதன் உறுப்பினர்களுக்கு இடையே காலியிடம் அல்லது காலியிடங்கள் இருப்பதன் காரணத்தினால் மட்டுமே செல்லுந்தன்மையற்றவையாகா.

நல்லெண்ணத்தில்
எடுக்கப்பட்ட
நடவடிக்கைக்குப்
பாதுகாப்பு.

29. இந்தச் சட்டத்தின் வகையங்கள் எதனையும் ஒட்டி நல்லெண்ணத்தில் செய்யப்பட்ட அல்லது செய்யக் கருதப்பட்ட எதற்காகவும், பல்கலைக்கழகத்திற்கும், அதன் அலுவலர்கள் அல்லது பணிபுரிபவர்கள் எவருக்கும் எதிராக, உரிமை வழக்கு அல்லது பிற சட்ட நடவடிக்கை எதுவும் தொடரப்படுதல் ஆகாது.

ம.ஒ.தெ.க
பொதுவர் தீர்ப்பு
மன்றத்திற்குக்
குறித்தனுப்பதல்.

30. உடன்பாட்டின் பொருள் விளக்கம் அல்லது பொருந்துகையிலிருந்து எழுகின்ற வேறுபாடுகள் அனைத்தும் பிற தீர்வு காணும் முறையை நாடுவதற்கு எந்நேரவிலும் தரப்பினர்கள் உடன்பட்டாலன்றி, ம.ஒ.தெ.க பொதுவர் தீர்ப்பு மன்றத்திற்குக் குறித்தனுப்பப்படுதல் வேண்டும்.

இயற்றுச்
சட்டங்களும்,
ஒழுங்குறுத்தும்
விதிகளும்
மற்றும் துணை
விதிகளும்,
அதிகாரமுறை
அரசிதழில்
வெளியிடப்பட்டு
நாடாளு—
மன்றத்தின்
முன்பு வைக்கப்
படுதல் வேண்டும்.

31. (1) இந்தச் சட்டத்தின்படி வகுக்கப்பட்ட இயற்றுச்சட்டங்கள், ஒழுங்குறுத்தும்விதிகள் மற்றும் துணை விதிகள் ஆகியவை அதிகாரமுறை அரசிதழில் வெளியிடப்படுதல் வேண்டும்.

(2) இந்தச் சட்டத்தின்படி வகுக்கப்பட்ட இயற்றுச்சட்டங்கள், ஒழுங்குறுத்தும் விதிகள் அல்லது துணை விதிகள், ஒவ்வொன்றும், அது வகுக்கப்பட்ட பின்பு, கூடிய விரைவில் நாடாளுமன்றத்தின் ஈரவைகளின் முன்பும் வைக்கப்படுதல் வேண்டும்.

இடர்ப்பாடுகளை
அகற்றுவதற்கு
அதிகாரம்.

32. (1) இந்தச் சட்டத்தின் வகையங்களுக்குச் செல்திறம் அளிப்பதில் இடர்ப்பாடு ஏதேனும் எழுமானால், மைய அரசு அதிகாரமுறை அரசிதழில் வெளியிடப்படும் ஆணையின் வாயிலாக இடர்ப்பாடுகளை அகற்றுவதற்கு தேவையானது அல்லது உகந்தது என அதற்குத் தோன்றுகிறதும் இந்தச் சட்டத்தின் வகையங்களுக்கு முரணாக இல்லாததுமான வகையங்களைச் செய்யலாம்:

வரம்புரையாக: இந்தச் சட்டத்தின் தொடக்கத்தில் இருந்து மூன்றாண்டு காலஅளவு கழிவுற்ற பின்பு, இந்தப் பிரிவின்படி அத்தகைய ஆணை எதுவும், பிறப்பிக்கப்படுதல் ஆகாது.

(2). (1) ஆம் உட்பிரிவின்படி பிறப்பிக்கப்பட்ட ஆணை ஒவ்வொன்றும், அது பிறப்பிக்கப்பட்ட பின்பு, கூடிய விரைவில், நாடாளுமன்ற அவை ஒவ்வொன்றின் முன்பும், வைக்கப்படுதல் வேண்டும்.

இணைப்புப்பட்டியல்

(3ஆம் பிரிவைப் பார்க்க)

சட்டச் செல்லாற்றலை உடைய உடன்பாட்டிற்கான வகையங்கள்

உறுப்பு 1

தெற்காசியப் பல்கலைக்கழகத்தை நிறுவுதல்

1. தெற்காசியப் பல்கலைக்கழகம் என்றழைக்கப்படும் (இதன் பின்பு “பல்கலைக்கழகம்” என்று சுட்டப்படுவது) ஒரு நிறுவனம் ஈங்கிதனால நிறுவப்படுகிறது. இந்த உடன்பாட்டின் மூலம் விரித்துரைக்கப்படும் நோக்கத்திற்காக, ஒரு மண்டலத்தை அளாவுகிற திறனுடன் பன்னாட்டிடை கல்வி நிறுவனத்தை தன்னாட்சி செய்வதற்கு அரசு சாராத, ஆதாய நோக்குடன் இல்லாத ஒரு தன்னாட்சி கல்வி நிறுவனமாக அது இருக்கும் மற்றும் அதனுடைய இலக்கினை எய்துவதற்கு முழுமையான கல்விசார் தன்னுரிமை கொண்டிருக்கும்.

2. பல்கலைக்கழகத்தின் தலைமை வளாகம் இந்தியாவில் இருத்தல் வேண்டும்.

3. பல்கலைக்கழகம் முழுமையான சட்ட ஆளுமையைக் கொண்டிருத்தல் வேண்டும்.

4. பல்கலைக்கழகத்தின் சட்டத் திறன் மற்றவற்றிற்கிடையே பின்வருவனவற்றை உள்ளடக்கும்:-

(அ) பட்டங்கள், பட்டயங்கள் மற்றும் சான்றிதழ்கள் வழங்குவதற்கான அதிகாரம்;

(ஆ) ஒப்பந்தம் செய்து கொள்வதற்கான தகவலமை;

(இ) அதனுடைய பெயரில் வழக்கிடுதல் மற்றும் வழக்கிடப்படுதல்;

(ஈ) சொத்துக்களை ஈட்டுதல், வைத்திருத்தல், மற்றும் அயலடைவு செய்தல்;

(உ) மண்டலத்தில் வளாகங்கள் மற்றும் மையங்களை நிறுவுதல்; மற்றும்

(ஊ) பல்கலைக்கழகத்தின் செயற்பாட்டிற்காக விதிகள், ஒழுங்குறுத்தும்விதிகள், துணை விதிகள் ஆகியவற்றை வகுத்தல்;

உறுப்பு 2

தெற்காசியப் பல்கலைக்கழகத்தின் நோக்கங்களும் செயற்பணிகளும்

பல்கலைக்கழகத்தின் நோக்கங்களும் செயற்பணிகளும் மற்றவற்றிற்கிடையே பின்வருவனவற்றை உள்ளடக்கும்:

1. கற்றலுக்கான உலகத்தரம் வாய்ந்த நிறுவனம் ஒன்றை உருவாக்குதல் அது, பாலினம், சாதி, சமயம், உடல் ஊனம், இனம் அல்லது சமூகப் பொருளாதாரப் பின்னணி ஆகியவற்றைப் பொறுத்து அல்லாமல், தெற்காசிய நாடுகள் அனைத்திலிருந்தும் அறிவுக்கூர்மையுடனும், மிகுந்த ஈடுபாட்டு உணர்வுடனும் இருக்கின்ற மாணவர்களுக்கு மனதைப் பொதுவாக விரிவுபடுத்துவதை நோக்கமாகக் கொண்ட வளமான மற்றும் பண்பு நயமுடைய கல்வியை அளிப்பதற்கும், தொழிலைத் தொடருவதற்குத் தேவைப்படும் பகுப்பாய்வு கருவிகளை அவர்களுக்கு அளிப்பதற்கும், தலைமைப்பண்புகளை அவர்களிடத்தில் ஏற்படுத்துவதற்கும் அவர்களை ஒன்றிணைக்கும்.

2. ஒவ்வொரு மாணவரும், அவளுடைய/அவனுடைய முழுமையான அறிவுத் திறனின் உள்ளார்ந்த ஆற்றலை மேம்படுத்திக் கொள்ளக் கூடியதான கல்வி கற்பிப்பதற்கான தெற்காசிய சமுதாயத்தை சுட்டமைத்தல் மற்றும் மண்டல விழிப்புணர்வை வலுப்படுத்துவதன் மூலம் தெற்காசிய சமுதாயத்தை உருவாக்குதல்.

3. அவர்களின் வாழ்க்கைத் தரத்தை மேம்படுத்திக் கொள்வதற்கு மிக முக்கியமான அறிவியல், தொழில் நுட்பம், உயர்கல்வியின் பிற துறைகளில் தெற்காசிய நாடுகளின் தேவைக்கேற்ப கல்வி கற்பித்தல்.

4. தெற்காசியாவின் எதிர்கால தலைவர்களை ஒருங்கிணைப்பதன் மூலமும், அவர்களுக்கிடையே, ஒருவருக்கொருவர் புரிதலுணர்வை உயர்த்துவதன் மூலமும் மண்டல அமைதியையும் பாதுகாப்பையும் மேம்படுத்துவதற்குப் பங்களிப்பு செய்தல்.

5. முழுமையான, குடிமக்களுக்குத் தகுந்த உணர்வுகளை மாணவர்களிடம் ஊட்டுதல் மற்றும் மக்களாட்சி சமுதாயத்தின் பயனுள்ள குடிமக்களாக ஆவதற்கு அவர்களைப் பயிற்றுவித்தல்.

உறுப்பு 3

நிதியமளித்தல்

பல்கலைக்கழகம், பொது-தனியார் ஆதாயம் இல்லா கூட்டாண்மையாக இருக்கும். அது, அதன் உறுப்பு நாடுகளின் தேசிய அரசுகள் ஒவ்வொன்றிலிருந்தும், மற்றும் பிற ஆதாரங்களிலிருந்தும், ஆதரவு நாடும். ஆனால் தன்னாட்சி பெற்றதாக இருக்கும். மற்றும் அதன் பொறுப்புக் கூட்டளையர்களின் / ஆளுகையர்களின் குழுவிற்குப் பதிலளிக்கும் பொறுப்புடையதாய் இருக்கும்.

உறுப்பு 4

நிதி நிலைகள்

(1) பல்கலைக்கழகம், அதன் வளாகங்கள், மையங்கள் ஆகியவற்றிற்கு, பல்கலைக்கழகத்தினை நிறுவி செயற்படுத்துவதற்கான வரிகள் மற்றும் தீர்வைகள் அனைத்தையும், நேரடியாகவும், மறைமுகமாகவும் செலுத்துவதிலிருந்தும், வசூலிப்பதிலிருந்தும் அது அமைந்துள்ள மாநிலத்தில் விலக்களிக்கப்படுதல் வேண்டும்.

(2) பல்கலைக்கழகம், அரசால் சொந்தமாக கொண்டிருக்கப்படும் நிறுவனங்கள் மற்றும் பல்கலைக்கழகங்களுக்குப் பொருந்துகின்றவற்றைக் காட்டிலும் சிறிதும் குறைந்த அளவு அனுசூலம் உடையதாக இல்லாத பயன்பாடுகளுக்கான முந்திரிமைகள், வீதங்கள் மற்றும் கட்டணங்கள் தொடர்பான நடத்து முறையைப் பெற்றிருக்கும்.

(3) பல்கலைக்கழகம், பல்கலைக்கழகத்தின் நோக்கங்களுக்கான நல்லெண்ணக் கொடையுடன் விருப்பாவணக் கொடைகள், பங்களிப்புகள், பணமாகவோ அல்லது பொருளாகவோ நன்கொடைகள், ஆகியவற்றை ஏற்றுக் கொள்வதற்கு உரிமை கொண்டிருக்கும் நிறுவனமாக இருக்கிற நாடுகளைப் பொறுத்து, சட்டப்படியான நபர் அல்லது பிற சாதாரண நபர் எவரிடமிருந்தும் பெறப்படும் அத்தகைய கொடைகள் மற்றும் நன்கொடைகள் அனைத்தும் அத்தகைய நன்கொடையாளரின் அல்லது பங்களிப்பவரின் வருமானத்திற்கு எதிராக வரம்பு எதுவுமின்றி, முழுமையாக பிடித்தம் செய்யப்படத்தக்கதாக இருக்கும்.

(4) பல்கலைக்கழகத்தினால் வேலைக்கமர்த்தப்பட்டு நிறுவனமாக இருக்கிற நாடுகளின் குடிமக்களுக்கான வரிகள் மற்றும் சமூகப் பாதுகாப்பானது, அந்தந்த நாடுகளின் தேசிய சட்டமியற்றுதல்களுக்கு இணங்க, ஒழுங்குறுத்தப்படுதல் வேண்டும். ஆதரவளிக்கும் நாடு அல்லாத பிற நாடுகளில் இருந்து பல்கலைக்கழகத்தின் பணியாளர்கள் தம் சொந்த நாட்டின் வருமானவரிச் சட்டங்களால் ஆளுகை செய்யப்படுதல் வேண்டும். மற்றும் ஆதரவளிக்கும் நாட்டின் சட்டத்தின்படி வரி விதிக்கப்படுதலாகாது.

உறுப்பு 5

ஆட்சி அமைப்பு

1. பல்கலைக்கழகம், உறுப்புநாடுகள் ஒவ்வொன்றிலிருந்தும் இரண்டு உறுப்பினர்களைக் கொண்ட ஓர் ஆட்சிக் குழுவால் ஆட்சி செய்யப்படுதல் வேண்டும். ஒரு தலைமையாளரால் தலைமை ஏற்கப்படுவதாக இருக்கும். அந்தத் தலைமையாளர் ஆட்சிக் குழுவால் உறுப்பினர்களுக்கிடையேயிருந்து தேர்ந்தெடுக்கப்படுவார்.

2. ஆட்சிக் குழுவின் உறுப்பினர் ஒவ்வொருவரும், மூன்றாண்டுகள் என்று நிருணயிக்கப்படும் ஒரு காலவரைகளுக்கு பதவி வகித்தல் வேண்டும். மற்றும் இரண்டு தொடர்ச்சியான காலவரையறைகளுக்கு மேலாக பதவி வகித்தல் ஆகாது. அந்த உறுப்பினர்கள், அந்த மண்டலத்தில் உள்ள தனித்தன்மையுடைய நபர்களிடையேயிருந்து

தேர்ந்தெடுக்கப்படுதல் வேண்டும். மற்றும் பல்கலைக்கழகத்தின் எல்லாவற்றையும் உள்ளிட்ட கொள்கைகள் மற்றும் பணிப்புரைகள் ஆகியவற்றிற்குப் பொறுப்புடையவராவார். ஆட்சிக் குழுவின் தலைமையாளரின் அதிகாரங்கள் மற்றும் செயற்பணிகள் மற்றும் குழுவின் பங்கு, பல்கலைக்கழகத்தின் விதிகள் மற்றும் ஒழுங்குறுத்தும்விதிகளின்படி முடிவு செய்யப்படுதல் வேண்டும்.

3. ஆட்சிக் குழுவால் அமர்த்தப்படும் தலைவர், பல்கலைக்கழகத்தின் தலைவராக இருப்பார். பதவியமர்த்தம், பதவிக்காலம், அதிகாரங்கள், செயற்பணிகள் ஆகியவை பல்கலைக்கழகத்தின் விதிகள், ஒழுங்குறுத்தும்விதிகள் ஆகியவற்றின்படி தீர்மானிக்கப்படுதல் வேண்டும்.

4. தலைவர், தலைமை நிருவாக அலுவலராகவும் (த.நி.அ) ஒரு ஆட்சிக் குழுவின் பதவிவழி உறுப்பினராகவும் இருப்பார். தலைவர், பல்கலைக்கழகத்தின் தலைமை நிருவாக அலுவலர் என்ற முறையில், குழுவிற்கு தெரிவித்தல் வேண்டும் மற்றும் குழு விழையுமளவும் பதவி வகித்து வருதல் வேண்டும். அவர் பல்கலைக்கழகத்தின் கூர்நோக்கு, அடிப்படை குறித்த விவரஉரை ஆகியவற்றை செயற்படுத்துதல் பல்கலைக்கழகத்தின் நோக்கங்களையும் குறியிலக்குகளையும் உறுதிசெய்தல், சமச்சீரான உயர்கல்வித் தரங்களை நிலைநிறுத்துதல், பல்கலைக்கழகக் குழுவின் கொள்கை விளக்கப் பணிப்புரைகளை நிறைவேற்றுதல் ஆகியவற்றிற்குப் பொறுப்புடையவராய் இருப்பார்.

5. தலைவர், பல்கலைக்கழகத்தின் தலைமை நிருவாக அலுவலர் என்ற முறையில் ஆட்சிக் குழுவின் பணிப்புரைகளின்படி செயல்படுவார். தலைவர், ஒரு செயலாட்சி மன்றத்தால் உதவி செய்யப்படுவார். தலைவர், துணை விதிகளின்படி பல்கலைக்கழகத்தின் தலைவர், கல்விசார் நிலைக்குழு, வெவ்வேறுபட்ட குழுக்களை அமைத்தலும், முதன்மை அலுவலர்களை அமர்த்தலும் வேண்டும்.

உறுப்பு 6

அயலக நுழைவிசையும் குடியிருப்பு அனுமதியும்

உறுப்பு நாடுகள், ம.ஓ.தெ.க. உறுப்பு நாடுகள் அனைத்திலும் பயணம் செய்வதற்காக, மாணவர்கள், புலத்தலைவர் மற்றும் பணியாளர் தொகுதிக்கு உரிய அயலக நுழைவிசைகளை வழங்குதல் வேண்டும் மற்றும் பல்கலைக்கழகத்தில் அதன் வெவ்வேறு வளாகங்கள், மையங்கள் மற்றும் உடனணைந்த கல்வி நிறுவனங்களில் பணியாற்றுவதற்கு மாணவர்கள், புலத்தலைவர், நிருவாகப் பணியாளர் தொகுதியினர் ஆகியோருக்குத் தேவையானக் குடியிருப்பு அனுமதியை வழங்குதல் வேண்டும்.

உறுப்பு 7

பட்டங்களை அங்கீகரித்தல்

இந்த உடன்பாடானது, ம.ஓ.தெ.க. உறுப்பு நாடுகள் அனைத்திலும் அந்தந்த உரிமைப்படியான தேசிய பல்கலைக்கழகங்களால்/நிறுவனங்களால் வழங்கப்படும் பட்டங்கள் மற்றும் சான்றிதழ்களுக்கு பல்கலைக்கழகத்தால் வழங்கப்படும் பட்டங்கள் மற்றும் சான்றிதழ்களை ஒன்றுக்கொன்று இணையாக அங்கீகரிப்பதை எளிதாக்குகிறது.